

नानाजी देशमुख पशुचिकित्सा विज्ञान विश्वविद्यालय जबलपुर कैंपस इंटरव्यू में 89 में से 89 छात्र चयनित



नानाजी देशमुख पशुचिकित्सा विज्ञान विश्वविद्यालय, जबलपुर के अंतर्गत पशुचिकित्सा एवं पशुपालन महाविद्यालय, जबलपुर में माननीय कुलपति डॉ. एस.पी. तिवारी की प्रेरणा एवं कुशल निर्देशन एवं अधिष्ठाता डॉ. आर.के. शर्मा जी के मार्गदर्शन में दिनांक 01 फरवरी 2023 को चौथा कैंपस इंटरव्यू का आयोजन किया गया जिसमें महाविद्यालय के 24 छात्र-छात्राओं ने भाग लिया एवं सभी 24 छात्रों को चयनित किया गया। यह इंटरव्यू जी.व्ही.के. ग्रीन चैनल गुजरात के द्वारा आयोजित किया गया है। जिसके अंतर्गत चयनित छात्रों को गुजरात के विभिन्न क्षेत्रों में कार्य करने का मौका मिलेगा। महाविद्यालय एवं विश्वविद्यालय के प्लेसमेंट सेल इंचार्ज एवं इस कार्यक्रम के आयोजक डॉ. असित जैन ने बताया कि उसी कंपनी के द्वारा 30 जनवरी 2022 को नानाजी देशमुख पशुचिकित्सा विज्ञान विश्वविद्यालय जबलपुर के अंतर्गत वेटनरी कॉलेज महु एवं रीवा में कैंपस इंटरव्यू का आयोजन किया गया। महु से 31 में से 31 एवं रीवा में 34 में से 34 छात्रों को यनित किया गया है। कुल मिलाकर विश्वविद्यालय से 89 छात्रों का चयन किया गया। चयनित छात्रों को 5-6 लाख प्रतिवर्ष का पैकेज दिया जायेगा।



इस कार्यक्रम में जी.व्ही.के. ग्रीन चैनल (ईएमआरआई)कंपनी के डॉ. योगेश पटेल एवं पार्थ पंचाल, आयोजन की सह-संचालिका डॉ. पुर्णिमा सिंह, डी.एस.डब्लू डॉ. आदित्य मिश्रा तथा डॉ. ए. पी. सिंह एवं डॉ. जी. दास मौजूद रहे।

सूचना एवं जनसंपर्क अधिकारी
ना.दे.प.चि.वि.वि, जबलपुर